

## एक नजर में

### बिना प्रिस्क्रिप्शन एटीबायोटिक दवाइयों को बेचने पर लाइसेंस निलंबित

रतलाम। 'बिना प्रिस्क्रिप्शन एटीबायोटिक दवाइयों के विक्रय' के संबंध में मुख्य चिकित्सा एवं स्वास्थ्य अधिकारी डॉ संध्या बेलसरे ने बताया कि जिले में 1147 संस्थाएँ, रिटेल विक्रेताओं की संख्या 712, होलसेल विक्रेता 335 है। औषधि निरीक्षणों द्वारा सितंबर से दिसंबर तक कुल 45 संस्थाओं का निरीक्षण किया गया है। इनमें से बिना प्रिस्क्रिप्शन एटीबायोटिक दवाइयों के विक्रय के संबंध में बालाजी मेडिकल खारवाकला, रतनश्री मेडिकल स्टोर देहरा, पितृकृपा, मेडिकल एंड जनरल स्टोर दोडर, प्रकाश मेडिकल एजेंसी सुभाष मार्ग रतलाम, समन्ति मेडिकल स्टोर धानमंडी रतलाम, वी एम मेडिकल नाहरपुरा रतलाम का ड्रा लाइसेंस निलंबित किया गया है।

### 'संपूर्ण सुकन्या जिला रतलाम' अभियान प्रारंभ

रतलाम। मुख्य कार्यपालन अधिकारी जिला पंचायत सुवेशाली जैन ने बताया कि भारत सरकार, संचार मंत्रालय, डाक विभाग द्वारा 5 फरवरी से 5 मार्च 2026 तक 'संपूर्ण सुकन्या जिला रतलाम अभियान' प्रारंभ किया जाएगा। अभियान अंतर्गत रतलाम जिले के प्रत्येक गांव, प्रत्येक नगर की पात्र बालिकाओं के संपर्क में आने के लिए 'आई/ग्राम पंचायत स्तर, आंगनवाड़ी केंद्र, स्कूल, छात्रावास पर 10 वर्ष आयु तक की बालिकाओं का चिह्नकन करवाकर पंजीयन करवाया जाएगा। पंजीयन पश्चात खण्ड स्तर पर डाक विभाग के माध्यम से शिविर आयोजित करवाए जाकर प्रत्येक बालिका का 'सुकन्या समृद्धि योजना' अंतर्गत खाता खुलवाया जा सकेगा।

### कृष्णा देवी रावल के नेत्रदान से दो नेत्रहीनों को मिला आशा का प्रकाश



रतलाम। नेत्रदान के क्षेत्र में निरंतर जनजागरूकता का कार्य कर रही नेत्रम संस्था के प्रयासों से राजीव नगर, अलकापुरी निवासी स्व. बालकृष्ण रावल की धर्मपत्नी श्रीमती कृष्णा देवी रावल के निधन उपरांत उनके परिजनों ने नेत्रदान का पुण्य निर्णय लिया। इस महान कार्य से दो दृष्टिहीन व्यक्तियों को नया जीवन और नई दृष्टि मिलने की आशा जगी है। स्व. श्रीमती कृष्णा देवी रावल के पुत्र प्रदीप, सतीश, दिनेश एवं देवेंद्र रावल तथा समस्त परिजनों ने पैरालीगल वॉलंटियर नवनीत मेहता की प्रेरणा से यह निर्णय लिया, जो समाज के लिए अनुकरणीय उदाहरण है।

नेत्रम संस्था के हेमंत मूणत ने जानकारी देते हुए बताया कि परिजनों की सहमति मिलते ही रतलाम मेडिकल कॉलेज की डीन डॉ. अनीता मुथा को सूचित किया गया। उनके मार्गदर्शन में नेत्र विभागाध्यक्ष डॉ. रीशेन्द्र सिंसोदिया के नेतृत्व में नर्सिंग ऑफिसर राजवंत सिंह, विनोद कुशवाहा एवं चिकित्सा दल ने नेत्रदान की प्रक्रिया को पूर्ण संवेदनशीलता एवं समान के साथ संपन्न किया। विशेष उल्लेखनीय यह रहा कि नेत्रदान हेतु मेडिकल टीम को दिवंगत के निवास स्थान तक पहुंचाने एवं पुनः मेडिकल कॉलेज ले जाने की व्यवस्था नेत्रम संस्था के सदस्य सुशील मीनू द्वारा अपने निजी वाहन से की गई, जो सेवा भाव का उत्कृष्ट उदाहरण है। इस अवसर पर ओम्पकाश अग्रवाल, शीतल भंसाजी, गिरधारीलाल वर्धनी, सुशील मीनू माथुर, भगवान डलवानी सहित अनेक गणमान्य नागरिक उपस्थित रहे और परिजनों के इस मानवीय निर्णय की सराहना की। नेत्रम संस्था एवं डॉ. लक्ष्मीनारायण पांडे मेडिकल कॉलेज, शासकीय नेत्र बैंक द्वारा परोपकारी परिवार को प्रशस्ति पत्र प्रदान कर सम्मानित किया गया।

### शेखर नाहर भारतीय जैन संघटना के राज्य उपाध्यक्ष मनोनीत, किया सम्मान



जावरा। भारतीय जैन संघटना द्वारा आयोजित प्रदेश सम्मेलन उज्जैन में आयोजित किया गया जिसमें नगर के समाजसेवी शेखर नाहर को संस्थापक अध्यक्ष शालिलाल गुप्ता, प्रफुल्ल पारख राष्ट्रीय अध्यक्ष, नन्दकिशोर शाह मध्यप्रदेश राज्य अध्यक्ष, श्रीमती साशा जैन, पंकज चौपडा, संदीप जटाले प्रदेश महासचिव, कमलेश जैन प्रदेश सचिव द्वारा गरिमामय कार्यक्रम में मध्यप्रदेश राज्य उपाध्यक्ष मनोनीत किया गया। इस उपलब्धि पर बीजेएस जावरा अध्यक्ष सुरेन्द्र सुराणा, अनिल धारीवाल, संदीप रांका, पंकज कांटेड, अमित चतर, आशीष सकलेचा, राजकुमार मारवाडी, संजय सुराणा, सौरभ मेहता, प्रतीक हुंकारवाला द्वारा उनका स्वागत सम्मान किया गया। एवं आपका कार्यकाल सामाजिक क्षेत्र की मिसाल बनें यह कामना की गई।

### परीक्षा में सफलता प्राप्त करने दिया मार्गदर्शन



जावरा। कश्मीरी गली स्थित सरस्वती शिशु मंदिर में कक्षा आठवीं में अध्ययनरत भैया-बहनो के लिए बोर्ड परीक्षा के पूर्व शुभकामना बेला कार्यक्रम आयोजित किया गया। जिसमें मुख्य अतिथि सुधा ओस्तावाल, विशेष अतिथि सीमा चौपडा, प्रधानाचार्या शोला जैन, मनीषा गंगवाल एवं मनीषा सकलेचा दीदी उपस्थित रहे। भैया-बहनो द्वारा गीत एवं नृत्य प्रस्तुत किए गए। अतिथियों का स्वागत नीलम रेकरवार, दीपा लालवानी, आरती रावल एवं ममता सोनी दीदी द्वारा किया गया। अतिथि द्वारा भैया-बहनो को परीक्षा में सफलता प्राप्त करने हेतु मार्गदर्शन दिया गया एवं उज्वल भविष्य के लिए अग्रिम शुभकामनाएं दीं गईं। इस अवसर पर प्रधानाचार्या दीदी ने भैया-बहनो को बोर्ड परीक्षा में 100 प्रतिशत परीक्षा परिणाम प्राप्त करने के लिए मार्गदर्शन दिया। आपने भैया-बहनो को भविष्य में ऊँचे पदों पर कार्य करने की शुभकामनाएं देते हुए बताया कि आपको सरस्वती शिशु मंदिर के संस्कारों को नहीं भूलना है और समाज एवं राष्ट्र निर्माण के लिए कार्य करना है। पी बोर्ड परीक्षा में प्रथम दस स्थान प्राप्त करने वाले भैया-बहनो को मंच से सम्मानित कर आगामी परीक्षा हेतु उनका उत्साह वर्धन किया गया।

### डेरो में आए 5 लोगों को पकड़कर पुलिस ने की प्रतिबंधात्मक कार्रवाई

ढोडर। समीप गांव पिपलिया जोधा में कुछ दिनों पूर्व ग्रामीण और बाछड़ा समुदाय के लोगों में ग्राहकों को लेकर विवाद के बाद पुलिस लगातार बाहर से आने वाले लोगों पर नजर रख रही है और गस्त कर रही है माननखेड़ा चौकी प्रभारी राजेश मालवीय ने बताया शुक्रवार को पुलिस ने पिपलिया जोधा बाछड़ा डरो में दबिश देकर रंगरेलिया मनाए आए सुभाष पित्त गब्बू सिंह जाति राजपूत उम्र 45 वर्ष, अर्जुन पित्त राधे श्याम बोडाना जाति बागरी उम्र 27 वर्ष, आकाश पित्त रामेश्वर बागरी उम्र 21 वर्ष, अंकित पित्त गब्बू सिंह राजपूत उम्र 19 वर्ष, लखन पित्त राजेश पवार जाति बलाई उम्र 22 वर्ष निवासी गण ग्राम सिहावदा थाना देपालपुर जिला इंदौर को पकड़कर उनके खिलाफ प्रतिबंधात्मक कार्रवाई कर तहसील न्यायालय में पेश किया।

# 58 केन्द्रों पर होगी बोर्ड परीक्षा, सील बंद बॉक्सों में साग्रमी वितरित

नवभारत न्यूज  
रतलाम। हाई स्कूल एवं हायर सेकेंडरी बोर्ड परीक्षा 2026 जिले के 58 परीक्षा केन्द्रों पर आयोजित की जाएगी। जिले में समन्वयक संस्था शासकीय उत्कृष्ट

### केन्द्रों की सामग्री को सील बंद बॉक्सों के माध्यम से संवितरित सुरक्षित थानों में रखवाया

विद्यालय रतलाम में परीक्षा को लेकर गोपनीय परीक्षा सामग्री का वितरण शुक्रवार को हुआ। अधिकारियों की मौजूदगी में सीलबंद बॉक्सों में साग्रमी को वितरित किया गया।

माध्यमिक शिक्षा मंडल द्वारा आयोजित हाई स्कूल एवं हायर सेकेंडरी बोर्ड परीक्षा 2026 के अंतर्गत जिले में समन्वयक संस्था शासकीय उत्कृष्ट विद्यालय रतलाम में गोपनीय परीक्षा सामग्री का वितरण अत्यंत सुव्यवस्थित, सुरक्षित एवं पारदर्शी रूप से



संपन्न हुआ गोपनीय परीक्षा सामग्री का वितरण कलेक्टर प्रतिनिधि अपर कलेक्टर श्रीमती शालिनी श्रीवास्तव, जिला शिक्षा अधिकारी श्रीमती अनीता सागर, समन्वयक

### 31 केन्द्रों तक पहुंची सामग्री, 27 केन्द्र रहे बाकी

समन्वयक संस्था प्राचार्य सुभाष कुमावत ने बताया कि जिले में बोर्ड परीक्षाओं हेतु कुल 58 परीक्षा केंद्र निर्धारित किए गए हैं। इनमें से 31 परीक्षा केंद्रों—जावरा, पिपलोदा, आलोट एवं बाजना विकासखंड—की गोपनीय परीक्षा सामग्री का वितरण शुक्रवार को सफलतापूर्वक किया गया। शेष 27 परीक्षा केंद्रों—रतलाम एवं सैलाना विकासखंड—की सामग्री का वितरण निर्धारित कार्यक्रम अनुसार आगामी दिवस किया जाएगा।

प्रेमलता व्यास, उषा पचोरी द्वारा किया गया। सामग्री वितरण से पूर्व सर्वप्रथम सभी केंद्राध्यक्षों, सहायक केंद्राध्यक्षों एवं रिजर्व केंद्राध्यक्षों को बोर्ड परीक्षा से संबंधित दिशा-निर्देशों से समन्वयक प्राचार्य सुभाष कुमावत द्वारा विस्तारपूर्वक अवगत कराया गया। इस अवसर पर अपर कलेक्टर श्रीमती शालिनी श्रीवास्तव एवं जिला शिक्षा अधिकारी श्रीमती अनीता सागर ने परीक्षा की गोपनीयता बनाए रखने, नियमों के सख्त अनुपालन एवं व्यवस्थित एवं निष्पक्ष संचालन हेतु आवश्यक मार्गदर्शन प्रदान किया। परीक्षा सामग्री का वितरण अत्यंत

## परीक्षा पर चर्चा कार्यक्रम ने विद्यार्थियों को दिया तनावमुक्त परीक्षा का संदेश

नवभारत न्यूज

रतलाम। प्रधानमंत्री नरेंद्र मोदी ने विद्यार्थियों को परीक्षा के तनाव से मुक्त रखने एवं सकारात्मक सोच के साथ परीक्षा देने हेतु प्रेरित किया। परीक्षा पर चर्चा कार्यक्रम का सीधा प्रसारण शासकीय उत्कृष्ट विद्यालय, रतलाम में किया गया। कार्यक्रम के दौरान प्रधानमंत्री मोदी ने सरल, प्रेरणादायी एवं व्यवहारिक उदाहरणों के माध्यम से विद्यार्थियों को बताया कि परीक्षा जीवन का एक पड़ाव मात्र है, इसे बोझ नहीं बल्कि सोचने का अवसर मानकर आत्मविश्वास के साथ देना चाहिए। उनके विचारों से विद्यार्थी तनावमुक्त होकर परीक्षा देने के लिए प्रेरित हुए। इस अवसर पर जिला शिक्षा अधिकारी श्रीमती अनीता सागर, सहायक संचालक राहुल मंडलोई, सुधीर गुप्ता, दीपेंद्र सिंह जव्हर, पार्षद श्रीमती अनीता कटारा एवं समस्त



शिक्षक शरद कुमार शर्मा, माया मौर्या, रीना कोठारी, प्रेमलता व्यास, ललित मेहता, अचना टाक, अन्य जनप्रतिनिधि, अधिकारीगण, अभिभावक एवं बड़ी संख्या में विद्यार्थी उपस्थित रहे। विद्यालय के प्राचार्य सुभाष कुमावत ने अपने उद्बोधन में कहा कि परीक्षा पर चर्चा जैसे कार्यक्रम विद्यार्थियों के मन से भय और तनाव को दूर करने में अत्यंत सहायक हैं। उन्होंने कहा कि यदि विद्यार्थी नियमित अध्ययन, सकारात्मक सोच और

### सांदीपनि विद्यालय में दिखाया सीधा प्रसारण

शासकीय सांदीपनि विद्यालय विनोबा नगर रतलाम में परीक्षा पे चर्चा का लाइव कार्यक्रम सम्पन्न हुआ। मुख्य अतिथि नगर निगम अध्यक्ष मनीषा शर्मा थीं। अध्यक्षता क्षेत्रीय पार्षद देवशी पुरोहित ने की। 'इंटरनेशनल विथ एजाम वारियर' के लाइव प्रसारण में प्रधानमंत्री नरेंद्र मोदी ने आर्टिफिशियल इंटेलिजेंस के बेहतर और समझदार उपयोग पर बल दिया। संस्था के 250 से अधिक विद्यार्थियों और 30 शिक्षकों ने अलग-अलग कक्षाओं में प्रसारण देखा। कार्यक्रम का संचालन उप प्राचार्य गजेन्द्र सिंह राठौर ने किया तथा आभार प्राचार्य संध्या वारा ने माना।

## नेत्र जांच शिविर में मोतियाबिंद के 10 रोगी मिले, भर्ती कराया

रतलाम। जिला अंधत्व निवारण समिति और इका लेबोरेटरीज के सहयोग से ग्रामीण क्षेत्रों में पहुंचकर मोतियाबिंद के



मरीजों का चिह्नकन किया। मुख्य चिकित्सा एवं स्वास्थ्य अधिकारी डॉ संध्या बेलसरे ने बताया कि जिले में कार्यक्रम के नोडल अधिकारी डॉ एस एस गुप्ता नेत्र रोग विशेषज्ञ, नेत्र चिकित्सा सहायक मुरारी लाल शर्मा, कन्सुनिटी हेल्थ ऑफिसर एएनएम तथा आशा कार्यक्रमों के सहयोग से आयुष्मान आरोग्य मंदिर सिखेड़ी ब्लॉक बिलपांक में नेत्र परीक्षण शिविर का आयोजन किया गया। शिविर में कुल 62 मरीज का परीक्षण किया गया। परीक्षण के दौरान मोतियाबिंद में च्योर पाया गया, इनमें से 10 मरीजों को जिला चिकित्सालय रतलाम लाकर भर्ती कराया गया है। उनका मोतियाबिंद संबंधी निःशुल्क लेंस प्रत्यारोपण जिला चिकित्सालय रतलाम में 7 फरवरी को किया जाएगा।

## सीएमएचओ ने बाजना ब्लॉक के स्वास्थ्य केंद्रों का निरीक्षण कर व्यवस्था जांची

रतलाम। मुख्य चिकित्सा एवं स्वास्थ्य अधिकारी डॉ संध्या बेलसरे

रतलाम जिले के सामुदायिक स्वास्थ्य केंद्र बाजना पहुंची। स्वास्थ्य केंद्र पहुंचकर उन्होंने अस्पताल में दवाइयों की उपलब्धता, स्टोर की ऑनलाइन व्यवस्था आदि की जानकारी ली तथा सभी आमजन को स्वास्थ्य जांच चिकित्सा एवं उपचार संबंधी व्यवस्थाएं उपलब्ध कराने के निर्देश दिए। उन्होंने अस्पताल के मेटरनिटी विंग में गर्भवती महिलाओं के प्रसव हेतु प्रोटोकॉल के आधार पर गुणवत्तापूर्ण चिकित्सा सेवाएं उपलब्ध कराने संबंधी मानकों के आधार पर मॉनिटरिंग की। सीएमएचओ ने प्रसूता महिलाओं से जन्म के तुरंत बाद स्तनपान, छह माह बाद पूरक पोषण आहार प्रदान करने तथा छः माह तक केवल स्तनपान कराने, आदि का परामर्श दिया। सीएमएचओ ने केंद्र पर नवजात शिशुओं के स्वास्थ्य की निगरानी की, प्रसव पश्चात सभी हिताधिकारियों को डिस्चार्ज से पहले जन्म प्रमाण पत्र प्रदान करने, मुख्यमंत्री श्रमिक सेवा प्रवृत्ति सहायता योजना अंतर्गत सभी प्रकार

के आवश्यक दस्तावेज प्राप्त करके इलीवीवरी अपडेटेशन करने के निर्देश दिए ताकि समय पर भूतान किया जा सके। सी एम एच ओ ने निर्देशित किया कि 70 वर्ष से अधिक आयु के सभी वरिष्ठ नागरिकों को आयुष्मान कार्ड बनाकर प्रदान किए जाएं। सीएमएचओ ने विकासखंड के आयुष्मान आरोग्य मंदिर रतनगढ़ पीठ का निरीक्षण कर उपस्थित एएनएम से गर्भवती महिलाओं की अंमोल में प्रविष्टि की जानकारी ली। साथ ही गर्भवती महिलाओं में एनीमिया का मैनेजमेंट करने तथा गैर संचारी रोग नियंत्रण कार्यक्रम अंतर्गत 30 वर्ष से अधिक आयु के सभी लोगों के ब्लड प्रेशर और शुगर की जांच तथा आवश्यक स्वास्थ्य सेवाएं प्रदान करने को कहा। आयुष्मान वय वर्दाना योजना के अंतर्गत 70 वर्ष से अधिक आयु के सभी नागरिकों को आयुष्मान कार्ड प्रदान करने के लिए निर्देशित किया। इस दौरान डॉ. पीयूष मांगरिया, डॉ. हिमांशु राव, स्वम इंजीनियर कामिनी देवडा, लोकेश वैष्णव, पंकज स्वामी, नर्सिंग ऑफिसर, एएनएम, आशा कार्यकर्ता उपस्थित थे।

## बस स्टैंड की दुकानों को हटाने की तैयारी से व्यापारियों में आक्रोश

नवभारत न्यूज

सैलाना। नगर परिषद द्वारा बस स्टैंड स्थित सुलभ कॉम्प्लेक्स लाइन की दुकानों को हटाने और अन्य स्थान पर शिफ्ट करने की तैयारी की जा रही है। इसी को लेकर व्यापारियों में आक्रोश बढ़ता जा रहा है। प्रभावित व्यापारियों ने विधायक कमलेश्वर डोडिया को ज्ञापन सौंपकर



### व्यापारियों में आक्रोश विधायक को सौंपा ज्ञापन

रोक लगाने की मांग की। सुशीला बोराणा, सुभद्रा चंडालिया, रमेशचंद्र बाफना, अनिल मांडोत, रितेश मांडोत, संजय बोराणा, शांतिबाई चौहान, अक्रम खान तथा नाथलाल गवली सहित अन्य व्यापारियों ने ज्ञापन में बताया कि पिछले करीब 30 वर्षों से बस स्टैंड परिसर में दुकानें संचालित कर रहे हैं। व्यापारियों का कहे है कि अब दुकानों को खाली करने संबंधी सूचना पत्र जारी करने की तैयारी की जा रही है। व्यापारियों का कहना है कि वर्तमान में उनकी दुकानें बस स्टैंड के समीप होने से व्यापार सुचारु रूप से चलता है लेकिन दूर स्थान पर दुकानें मिलने से ग्राहकों की आवाजाही कम होगी और व्यवसाय प्रभावित होगा। ज्ञापन में व्यापारियों ने यह भी उल्लेख किया है कि उनकी दुकानें किसी भी प्रकार से जर्जर या जीर्ण-शीर्ण अवस्था में नहीं हैं। व्यापारियों ने इसे राजनीतिक द्वेष और निजी स्वार्थ से प्रेरित कार्रवाई बताते हुए निष्पक्ष जांच की मांग की है।

### बस स्टैंड के चौड़ीकरण का कार्य नगर हित में: नय अध्यक्ष शुक्ला

नगर परिषद अध्यक्ष चेतन्य शुक्ला ने कहा है कि नगर के विकास और यातायात के बढ़ते दबाव को योजनाबद्ध तरीके से कम करने की लेकर वर्तमान बस स्टैंड के चौड़ीकरण का प्रोजेक्ट लाया गया है। 142 लाख के इस प्रोजेक्ट में जो 15 दुकानें प्रभावित हो रही हैं उन्हें पीछे की जमीन पर वापस उससे बड़ी साइज में दुकान बनवाया जा कर उन्हीं दुकानदारों को वापस लागत मूल्य में दी जायेगी। किसी का भी रोजगार छीनने की नगर परिषद की कोई मंशा नहीं है। सभी भरोसा रखे और विकास में सहयोग दे कर भागीदार बनें। नगर परिषद अध्यक्ष शुक्ला ने बस स्टैंड के पूरे प्लान को विस्तार से समझाते हुए बताया कि चिन्हित 15 दुकानों के पीछे के 1988 में निर्मित सुलभ शौचालय जर्जर स्थिति में तब्दील हो चुका है उसको हटा कर जर्जर हो चुकी सभी 15 दुकानों को 30 फीट पीछे बनाया जाएगा। सभी दुकानें लगात मूल्य में ही वापस इन्हीं दुकानदारों को दी जाएगी। इससे आंबेडकर मार्ग पर बनी हुई दस साल से बन्द पड़ी सब्जी मंडी भी चालू हो जाएगी। बसें खड़ी करने के लिए पर्याप्त स्थान मिलेगा। इस कारण राजस्थान परिवहन निगम की तथा मध्यप्रदेश परिवहन निगम की अनुबंधित बसें भी बस स्टैंड पर आने लगेगी। जो अभी बायपास पर ही रुक जाती हैं। और यात्रियों को परेशानी होती है। नई दुकानों का निर्माण 6 माह में पूर्ण किए जाने का लक्ष्य रखा गया है।

## स्टेशन पर मूलभूत सुविधाओं का अभाव, सब हो रहे परेशान



जावरा। जावरा रेलवे स्टेशन पर यात्रियों को हो रही विभिन्न समस्याओं और सुविधाओं की कमी को लेकर श्री श्वेताम्बर जैन वरिष्ठ सेवा समिति, जावरा ने डीआरएम रतलाम के नाम एक दो से बाहर जाने के लिए बना कच्चा मार्ग गंदगी और कीचड़ से भरा रहता है, जिससे यात्रियों को परेशानी उठानी पड़ती है। इसके अलावा प्लेटफॉर्म नंबर दो पर टिकट खिड़की की कमी, वाटर कूलर का अभाव, वातानुकूलित प्रतीक्षालय (वेटिंग रूम) और कैंटीन सुविधा का न होना भी प्रमुख समस्याओं के रूप में बांधे आया। समिति ने प्लेटफॉर्म के बीच आवागमन को सुगम बनाने के लिए एस्केलेटर की सुविधा उपलब्ध कराने की भी मांग की। दोनों प्लेटफॉर्म पर एकीकृत यात्री सुचना प्रणाली कोच डिस्प्ले नहीं लगा हुआ है जिसके कारण बहुत ज्यादा परेशानी होती है तो कई बार बच्चे, महिलाएँ, सीनियर सिटीजन गिर भी जाते हैं। ज्ञापन में यह भी

उल्लेख किया गया कि जावरा जैसे महत्वपूर्ण स्टेशन पर कई लंबी दूरी की और सासाहिक ट्रेनों का ठहराव न होने से यात्रियों को अन्य शहरों से यात्रा करना पड़ती है। साथ ही, स्टेशन के बाहर कोई वाहन पार्किंग निर्मित शौचालय की टैंडर प्रक्रिया लंबित होने के कारण उपयोग में नहीं आ पा रहा, जिससे स्वच्छता संबंधी समस्या भी बनी हुई है। स्टेशन के बाहर कोई वाहन पार्किंग की जगह निश्चित नहीं होने से मन चाहे स्थान पर गाड़ियाँ खड़ी रहती है जिससे पैदल चलने वाले को भी परेशानी आती है। समिति ने आशा व्यक्त की कि रेलवे प्रशासन यात्रियों को समस्याओं को गंभीरता से लेते हुए जल्द सकारात्मक कदम उठाएगा। ज्ञापन का वाचन समिति के अध्यक्ष सुराणा ने किया। संचालन प्रदीप सेठिया ने तथा आभार सचिव राजकुमार हरण ने माना। इस अवसर पर आनंदीलाल संघवी, प्रकाशचंद्र संघवी, नेमीचंद जैन, कनकमल चौरडिया, प्रकाश कोठारी अशोक धोका ऋषभ छजेड़ आदि सदस्य उपस्थित थे।

## कार्रवाई आसीम 11 एवं जावरा रॉयल ने अपने-अपने मैच जीतकर की शुरुआत

### अध्यक्ष ट्रॉफी सीजन 2 नाइट क्रिकेट टूर्नामेंट के पहले दिन दो मैच



नवभारत न्यूज जावरा। जावरा में आयोजित अध्यक्ष ट्रॉफी सीजन-2 नाइट क्रिकेट टूर्नामेंट का उद्घाटन समारोह खेल भावना और उत्साह के साथ भव्य रूप से संपन्न हुआ। यह नाइट क्रिकेट टूर्नामेंट कुल 6 दिनों तक चलेगा, जिसका समापन समारोह 9 फरवरी को आयोजित किया जाएगा। उद्घाटन अवसर पर मुख्य अतिथि मोहम्मद यूसूफ कड़वा (प्रदेश काँग्रेस महासचिव), सुशील कोचट्टा (उपाध्यक्ष, जावरा नगर पालिका) एवं खालिद खान (पूर्व पार्षद) ने खिलाड़ियों से परिचय प्राप्त कर टूर्नामेंट का विधिवत शुभारंभ किया तथा खेल को अनुशासन, भाईचारे और स्वस्थ प्रतिस्पर्धा का सशक्त माध्यम बताया। इस टूर्नामेंट का आयोजन मन्ना और उत्साह के साथ भव्य रूप से संपन्न हुआ। यह नाइट क्रिकेट टूर्नामेंट कुल 6 दिनों तक चलेगा, जिसका समापन समारोह 9 फरवरी को आयोजित किया जाएगा। उद्घाटन अवसर पर मुख्य अतिथि मोहम्मद यूसूफ कड़वा (प्रदेश काँग्रेस महासचिव), सुशील कोचट्टा (उपाध्यक्ष, जावरा नगर पालिका) एवं खालिद खान (पूर्व पार्षद) ने खिलाड़ियों से परिचय प्राप्त कर टूर्नामेंट का विधिवत शुभारंभ किया तथा खेल को अनुशासन, भाईचारे और स्वस्थ प्रतिस्पर्धा का सशक्त माध्यम बताया। इस टूर्नामेंट का आयोजन मन्ना और उत्साह के साथ भव्य रूप से संपन्न हुआ। यह नाइट क्रिकेट टूर्नामेंट कुल 6 दिनों तक चलेगा, जिसका समापन समारोह 9 फरवरी को आयोजित किया जाएगा। उद्घाटन अवसर पर मुख्य अतिथि मोहम्मद यूसूफ कड़वा (प्रदेश काँग्रेस महासचिव), सुशील कोचट्टा (उपाध्यक्ष, जावरा नगर पालिका) एवं खालिद खान (पूर्व पार्षद) ने खिलाड़ियों से परिचय प्राप्त कर

शुरुआत की। उद्घाटन मैचों में खिलाड़ियों के बेहतरीन प्रदर्शन से दर्शकों में खासा उत्साह देखने को मिला और बड़ी संख्या में क्रिकेट प्रेमियों की उपस्थिति ने आयोजन को सफल बना दिया। आभार व्यक्त करते हुए सरफराज अली खान ने बताया कि टूर्नामेंट के सफल आयोजन में समिति सदस्य वसी खान, रानू खान, शाहिद भाई, मोना भाई, मुस्तकीम पटेल, अरद खान, समी खान का महत्वपूर्ण सहयोग रहा। आयोजक समिति ने सभी अतिथियों, खिलाड़ियों, अंपायरों, कमेंटरी एवं दर्शकों का हृदय से आभार किया।